

Mitt Sena Ilu!

Jasal fil-Port tal-Imgarr, Sett ta' Hames Qniepen, Għall-Knisja Parrokkjali tal-Qala

Minn: EUCHAR MIZZI

Opra ta' Sett ta' Hames Qniepen għall-Parroċċa tal-Qala:

Din l-opra hekk kbira saret bil-hidma tal-Kappillan Dun Ġuzepp Cassar – il-hames Kappillan tal-Qala, sett qniepen godda l-gmiel tagħhom, l-ewwel f'Għawdex tad-ditta Baricozzi ta' Milan fl-Italja.

Dawn il-qniepen fuq it-ton ta' "La Grave" ġew ordnati fuq in-noti ta' Mons. Ġuzeppi Farrugia (tal-Vers) li fihom piż ta' kilogrammi kif ser nispjega mill-kbira l-isfel: 2800, 1370, 800, 340 u 170. Il-piż totali tal-hames qniepen jammonta għal aktar minn 5,480 kilogrammi.

Dawn il-qniepen kienu swew b'kollox £1,145 15s 5d, li minnhom kienu thallsu dwana £102 3s 1d. Din is-somma giet migbura kollha mill-poplu tal-Qala.


Wasla tal-Qniepen fl-Imgarr:

Kien it-22 ta' Ġunju tas-sena 1922, meta s-Sett ta' Hames Qniepen, waslu fil-Port tal-Imgarr permezz ta' dghajsa tal-latini G70, fejn ġew milqugħa mill-poplu u l-Kleru u bit-tiri tal-maskli sparati mill-għolja msejha 'il-hitba'.


Dawn il-Qniepen, kienu tpoġġew imdendlin quddiem il-faċċata tal-Knisja tal-Qala, imzejnin bil-fjuri u weraq tar-rand, lesti għall-inawgurazzjoni u t-tberik tagħhom. It-tberik tagħhom sar fit-2 ta' Lulju 1922, fejn wara diskors minsuġ bl-akbar sengħa minn Dun Mikiel Cefai, iben il-Qala (li wara lahaq Vigarju Ġenerali tad-Djoċesi Għawdxija), sar it-tberik mill-Eċċellenza Tiegħu Mons. Ġuzè Maria Camilleri, Isqof ta' Għawdex.

Tberik u Għoti ta' Isem lill-Hames Qniepen:

F'dak il-jum għaziż il-qanpiena l-Kbira giet mogħtija l-isem ta' EWKARISTIKA u għamilha ta' parrinu għaliha Dun Franġisk Buttigieg D.D., l-ixjaħ qassis tal-Parroċċa tal-Qala. Lit-Tieni waħda nġhata l-isem ta' MARIJA IMMAKULATA, u kellha bħala parrinu tagħha lil Dun Mikiel Mercieca, Prokuratur tal-introjtu li ħadem qatigħ għall-gbir ta' dawn il-qniepen. Lit-Tielet waħda tawha l-isem ta' ĠUZEPPA u l-parrinu kien Dr. Salvatore Attard, Avukat, bħala persuna l-aktar dinjituża fil-Parroċċa. Lir-Raba' waħda tawha l-isem ta' MIKELINA u kellha bħala parrinu lis-Sur Ġuzeppi Meilaq, Surgent tal-Pulizija. Il-



Pagna Suffragju għall-Erwieħ ta' Karmnu u Grezzja Buttigieg



Flames qanpiena, dik maghrufa bhala z-zghira giet imsejha PAWLA u kellha bhala parrinu lis-Sur Ġuzeppi Cremona, benefattur kbir tal-knisja.

Il-Qniepen Jittellghu f'Posthom fil-Kampnari:

Dawn il-qniepen sabu posthom fil-kampnari tagħhom, il-Kbira f'dak tax-xellug meta tkun thares lejn il-knisja, waqt li l-erbgħa l-oħra fil-kampnar tal-lemin. Dawn ittellghu f'posthom minn irgħiel mill-Qala bil-ghajnuna tas-suldati Maltin li offrew l-id esperta tagħhom għal din il-biċċa xogħol ferm delikata.

Il-konsagrazzjoni ta' dawn il-qniepen saret il-Fladd u qabel daqqet mota li bil-ferħ xarxbet bid-dmugh mhux biss lill-Qalin imma wkoll lil dawk tal-bogħod li bl-akbar herqa qagħdu jisingħu d-daqq hekk intonat, armonjuż u li jpaxxi l-widna u jferraħ il-qlub ta' dawk li jisingħuhom. Dan seħħ fid-9 ta' Lulju 1922, fejn saret festa solenni kif ukoll dik esterna fl-okkażjoni ta' dawn il-qniepen godda tal-Qala.

F'din iċ-ċelebrazzjoni ta' ferħ u divertiment hadet sehem il-Banda Filarmonika Queens Own tal-Isla Malta.

Restawr tal-Erba' Qniepen tal-Kampnar tal-Arlogg:

Huwa ta' sodisfazzjon ninnutaw li fis-sena 2002 gie fi tmiemu r-restawr tal-erba' qniepen tal-kampnar tal-lemin, dak li fih insibu l-arlogg tal-knisja. Dan sar flimkien mar-restawr tal-istess kampnar li kien jeħtieġ azzjoni immedjata u partikulari. Fis-sena 2019 imbagħad, kien sar ir-restawr kbir fuq il-kampnar l-ieħor, dak tal-qanpiena l-kbira. Dan ir-

restawr kienet hallset għalih 75% l-Unjoni Ewropea, liema restawr kien esegwit minn restawraturi Taljani minn Sardegna. Dakinhar kien sar anke restawr fuq l-ilsien ta' din il-qanpiena u kien inbidel anke l-gild li bih tinsab imdendla. Dan kollu sar biex titwaqqaf il-ħsara li kienet saret mal-medda taz-żmien u nirrestawraw u nirrangaw dik l-istess ħsara b'gebel u lavur għdid. Minbarra dan, matul iż-żmien saru diversi interventi ta' restawr fuq il-qniepen bħall-imrietel li jdoqqu l-ħin, il-bdil tal-gild li minnhom huma mdendlin l-ilsna, żebgħa anke tat-travi li jzommuhom u dak kollu li kien hemm bżonn.

Inrodu Hġajr lil Alla:

Għalhekk illum huwa xieraq li nfakkru dan l-avveniment storiku u importanti għall-Qala u aktar minn hekk għall-knisja tagħna. Min jaf kemm erwieħ tajba semgħu dan il-lehen ta' dawn il-qniepen u kkoperaw miegħu billi hallew kollox u ngabru f'riglejn Ġesù, Marija u Ġuzeppi u hemm wettqu d-devozzjonijiet tagħhom kif jitlob it-twemmin Nisrani reliġjuż li aħna lkoll inħaddnu. Ta' dan niringrazzjaw lil Alla l-Imbierək, lil Marija Immakulata u lil San Ġuzepp għall-grazzji kbir li huma sawbu fuqna u fuq raħalna tul dawn il-Mitt Sena permezz ta' dawn il-Qniepen li jiffurmaw parti mill-Kult divin. ■

Nota:

Min jixtieq li jaqra aktar fuq il-qniepen tal-Knisja Arcipretali tal-Qala, nissuggerilu li jaqra l-artiklu "Disgħin sena mill-wasla tal-Qniepen tal-Qala Fostna" ta' Steve Bartolo, li deher fil-Lehen il-Qala - Festa 2012, paġna 15.

